

Sri Harihara Putra

(Ayyappa)

Sahasranama Stotram

శ్రీ హరిహరపుత్ర (అయ్యప్ప)

సహస్రనామ స్తోత్రం

అస్య శ్రీహరిహరపుత్ర సహస్రనామ

స్తోత్రమాలామంత్రస్య అర్ధనారీశ్వర ఋషిః,

అనుష్టుప్చందః, శ్రీహరిహరపుత్రో దేవతా, హ్రోం

బీజం, హ్రీం శక్తిః, హ్రూం కీలకం, శ్రీహరిహరపుత్ర

ప్రసాదసిద్ధ్యర్థే జపే వినియోగః ||

న్యాసః -

హ్రోం అంగుష్ఠాభ్యాం నమః |

హ్రీం తర్జనీభ్యాం నమః |

హ్రూం మధ్యమాభ్యాం నమః |

హ్రైం అనామికాభ్యాం నమః |

హ్రౌం కనిష్ఠికాభ్యాం నమః |

హ్రాః కరతలకరపృష్ఠాభ్యాం నమః ||

ఏవం హృదయాదిన్యాసః ||

ధ్యానం -

ధ్యాయేదుమాపతిరమాపతిభాగ్యపుత్రం

వేత్తోజ్జ్వలత్కరతలం భసితాభిరామం |

విశ్వైకవశ్యవపుషం మృగయావినోదం

వాంఛానురూపఫలదం వరభూతనాథం || 1 ||

ఆశ్యామకోమలవిశాలతనుం విచిత్ర-

-వాసోవసానమరుణోత్పల వామహస్తం |

ఉత్తుంగరత్నమకుటం కుటీలాగ్రకేశం

శాస్తారమిష్టవరదం శరణం ప్రపద్యే || 2 ||

శివపుత్రో మహాతేజాః శివకార్యధురంధరః |

శివప్రదః శివజ్ఞానీ శైవధర్మసురక్షకః || 1 ||

శంఖధారీ సురాధ్యక్షశ్చంద్రమౌలిః సురోత్తమః |

కామేశః కామతేజస్వీ కామాదిఫలసంయుతః || 2

||

కల్యాణః కోమలాంగశ్చ కల్యాణఫలదాయకః |

కరుణాబ్ధిః కర్మదక్షః కరుణారససాగరః || 3 ||

జగత్ప్రియో జగద్రక్షో జగదానందదాయకః |

జయాదిశక్తిసంసేవ్యో జనాహ్లాదో జిగీషుకః || 4 ||

జితేంద్రియో జితక్రోధో జితదేవారిసంఘకః |

జైమిన్యాదృషిసంసేవ్యో జరామరణనాశకః || 5 ||

జనార్దనసుతో జ్యేష్ఠో జ్యేష్ఠాదిగణసేవితః |

జన్మహీనో జితామిత్రో జనకేనాభిపూజితః || 6 ||

పరమేష్ఠీ పశుపతిః పంకజాసనపూజితః |

పురహంతా పురత్రాతా పరమైశ్వర్యదాయకః || 7

||

పవనాదిసురైః సేవ్యః పంచబ్రహ్మపరాయణః |

పార్వతీతనయో బ్రహ్మ పరానందః పరాత్పరః || 8

||

బ్రహ్మిష్టో జ్ఞాననిరతో గుణాగుణనిరూపకః |

గుణాధ్యక్షో గుణనిధిః గోపాలేనాభిపుజితః || 9 ||

గోరక్షకో గోధనదో గజారూఢో గజప్రియః |

గజగ్రీవో గజస్కుంధో గభస్తిర్గోపతిః ప్రభుః || 10 ||

గ్రామపాలో గజాధ్యక్షో దిగ్గజేనాభిపూజితః |

గణాధ్యక్షో గణపతిర్గవాం పతిరహర్పతిః || 11 ||

జటాధరో జలనిభో జైమిన్వైరభిపూజితః |

జలంధరనిహంతా చ శోణాక్షః శోణవాసకః || 12 ||

సురాధిపః శోకహంతా శోభాక్షః సూర్యతేజసః |

సురార్చితః సురైర్వంద్యః శోణాంగః శాల్మలీపతిః ||

13 ||

సుజ్యోతిః శరవీరఘ్నః శరచ్ఛంద్రనిభాననః |

సనకాదిమునిధ్యేయః సర్వజ్ఞానప్రదో విభుః || 14

||

హాలాయుధో హాంసనిభో

హాహాహూహూముఖస్తుతః |

హారిర్హరప్రియో హాంసో హార్యక్షాసనతత్పరః || 15 ||

పావనః పావకనిభో భక్తపాపవినాశనః |

భసితాంగో భయత్రాతా భానుమాన్ భయనాశనః ||

16 ||

త్రిపుండ్రకస్త్రినయనస్త్రీపుండ్రాంకితమస్తకః |

త్రిపురఘ్నో దేవవరో దేవారికులనాశకః || 17 ||

దేవసేనాధిపస్తేజస్తేజోరాశిర్దశాననః |

దారుణో దోషహంతా చ దోర్దండో దండనాయకః ||

18 ||

ధనుష్పాణిర్ధరాధ్యక్షో ధనికో ధర్మవత్సలః |

ధర్మజ్ఞో ధర్మనిరతో ధనుః శాస్త్రపరాయణః || 19 ||

స్థూలకర్ణః స్థూలతనుః స్థూలాక్షః స్థూలబాహుకః |

తనూత్తమస్తనుత్రాణస్తారకస్తేజసాం పతిః || 20 ||

యోగీశ్వరో యోగనిధిర్యోగీశో యోగసంస్థితః |

మందారవాటికామత్తో మలయాచలవాసభూః || 21

||

మందారకుసుమప్రఖ్యో మందమారుతసేవితః |

మహాభాసో మహావక్షా మనోహరమదార్చితః || 22

||

మహోన్నతో మహాకాయో మహానేత్రో మహాహనుః

|

మరుత్పూజ్యో మానధనో మోహనో మోక్షదాయకః

|| 23 ||

మిత్రో మేధా మహాజస్వీ మహావర్షప్రదాయకః |

భాషకో భాష్యశాస్త్రజ్ఞో భానుమాన్ భానుతేజసః ||

24 ||

భిషగ్భవానిపుత్రశ్చ భవతారణకారణః |

నీలాంబరో నీలనిభో నీలగ్రీవో నిరంజనః || 25 ||

నేత్రత్రయో నిషాదజ్ఞో నానారత్నోపశోభితః |

రత్నప్రభో రమాపుత్రో రమయా పరితోషితః || 26

||

రాజసేవ్యో రాజధనః రణదోర్ధండమండితః |

రమణో రేణుకాసేవ్యో రజనీచరదారణః || 27 ||

ఈశాన ఇభరాట్సేవ్య ఈషణాత్రయనాశనః |

ఇడావాసో హేమనిభో హైమప్రాకారశోభితః || 28 ||

హయప్రియో హయగ్రీవో హాంసో హరిహరాత్మజః |

హాటకస్ఫటికప్రఖ్యో హంసారూఢేన సేవితః || 29 ||

వనవాసో వనాధ్యక్షో వామదేవో వరాననః |

వైవస్వతపతిర్విష్ణుః విరాడ్రూపో విశాం పతిః || 30

||

వేణునాదో వరగ్రీవో వరాభయకరాన్వితః |

వర్చస్వీ విపులగ్రీవో విపులాక్షో వినోదవాన్ || 31

||

వైణవారణ్యవాసశ్చ వామదేవేనసేవితః |

వేత్రహస్తో వేదనిధిర్వంశదేవో వరాంగకః || 32 ||

ప్రీంకారో ప్రీంమనా హృష్టో హిరణ్యో హేమసంభవః |

హుతాశో హుతనిష్పన్నో హుంకారాకృతి సుప్రభః

|| 33 ||

హవ్యవాహో హవ్యకరశ్చాట్టహాసోఽపరాహతః |

అణురూపో రూపకరశ్చాజరోఽతనురూపకః || 34

||

హంసమంత్రశ్చ హుతభుక్ హేమాంబరః సులక్షణః

|

నీపప్రియో నీలవాసాః నిధిపాలో నిరాతపః || 35 ||

క్రోడహస్తస్తపస్త్రాతా తపోరక్షస్తపాహ్వాయః |

మూర్ధాభిషిక్తో మానీ చ మంత్రరూపో మృడో మనుః

|| 36 ||

మేధావీ మేధసో ముష్ణుః మకరో మకరాలయః |

మార్తాండో మంజుకేశశ్చ మాసపాలో మహౌషధిః ||

37 ||

శ్రోత్రియః శోభమానశ్చ సవితా సర్వదేశికః |

చంద్రహాసః శమః శక్తః శశిభాసః శమాధికః || 38 ||

సుదంతః సుకపోలశ్చ షడ్వర్ణః సంపదోఽధిపః |

గరళః కాలకంఠశ్చ గోనేతా గోముఖప్రభుః || 39 ||

కౌశికః కాలదేవశ్చ క్రోశకః క్రౌంచభేదకః |

క్రియాకరః కృపాలుశ్చ కరవీరకరేరుహః || 40 ||

కందర్పదర్పహారీ చ కామదాతా కపాలకః |

కైలాసవాసో వరదో విరోచనో విభావసుః || 41 ||

బభ్రువాహో బలాధ్యక్షః ఘణామణివిభూషణః |

సుందరః సుముఖః స్వచ్ఛః సభాసశ్చ సభాకరః ||

42 ||

శరానివృత్తః శక్రాప్తః శరణాగతపాలకః |

తీక్ష్ణదంష్ట్రో దీర్ఘజిహ్వాః పింగళాక్షః పిశాచహా || 43 ||

అభేద్యశ్చాంగదార్డ్యశ్చ భోజపాలోఽథ భూపతిః |

గృధ్రనాసోఽవిషహ్యశ్చ దిగ్దేహో దైన్యదాహకః || 44

||

బడబాపూరితముఖో వ్యాపకో విషమోచకః |

హసంతః సమరక్రుద్ధః పుంగవః పంకజాసనః || 45

||

విశ్వదర్పో నిశ్చితాజ్ఞో నాగాభరణభూషితః |

భరతో భైరవాకారో భరణో వామనక్రియః || 46 ||

సింహాస్యః సింహరూపశ్చ సేనాపతిః సకారకః |

సనాతనః సిద్ధరూపీ సిద్ధధర్మపరాయణః || 47 ||

ఆదిత్యరూపశ్చాపద్మశ్చామృతాబ్ధినివాసభూః |

యువరాజో యోగివర్య ఉషస్తేజా ఉడుప్రభః || 48

||

దేవాదిదేవో దైవజ్ఞస్తాంరోష్ణస్తాంరలోచనః |

పింగాక్షః పింఛచూడః ఫణామణివిభూషితః || 49

||

భుజంగభూషణో భోగో భోగానందకరోఽవ్యయః |

పంచహస్తీన సంపూజ్యః పంచబాణేన సేవితః || 50

||

భవః శర్వో భానుమయః ప్రాజాపత్యస్వరూపకః |

స్వచ్ఛందశ్చందఃశాస్త్రజ్ఞో దాంతో దేవమనుప్రభుః ||

51 ||

దశభుక్చ దశాధ్యక్షో దానవానాం వినాశనః |

సహస్రాక్షః శరోత్పన్నః శతానందసమాగమః || 52

||

గృధ్రాద్రివాసో గంభీరో గంధగ్రాహో గణేశ్వరః |

గోమేధో గండకావాసో గోకులైః పరివారితః || 53 ||

పరివేషః పదజ్ఞానీ ప్రియంగుద్రుమవాసకః |

గుహావాసో గురువరో వందనీయో వదాన్యకః || 54

||

వృత్తాకారో వేణుపాణిర్వీణాదండధరో హరః |

హైమీడ్యో హోత్యసుభగో హౌత్రజ్ఞశ్చౌజసాం పతిః ||

55 ||

పవమానః ప్రజాతంతుప్రదో దండవినాశనః |

నిమీడ్యో నిమిషార్థజ్ఞో నిమిషాకారకారణః || 56 ||

లిగుడాభో లిడాకారో లక్ష్మీవంద్యో వరప్రభుః |

ఇడాజ్ఞః పింగళావాసః సుషుంనామధ్యసంభవః ||

57 ||

భిక్షాటనో భీమవర్చా వరకీర్తిః సభేశ్వరః |

వాచాతీతో వరనిధిః పరివేత్తా ప్రమాణకః || 58 ||

అప్రమేయోఽనిరుద్ధశ్చౌప్యనంతాదిత్యసుప్రభః |

వేషప్రియో విషగ్రాహో వరదానకరోత్తమః || 59 ||

విపినో వేదసారశ్చ వేదాంతైః పరితోషితః |

వక్త్రాగమో వర్చవచా బలదాతా విమానవాన్ || 60

||

వజ్రకాంతో వంశకరో వటురక్షావిశారదః |

వప్రక్రీడో విప్రపూజ్యో వేలారాశిశ్చలాలకః || 61 ||

కోలాహలః క్రోడనేత్రః క్రోడాస్యశ్చ కపాలభృత్ |

కుంజరేడ్యో మంజువాసాః క్రియమాణః క్రియాప్రదః ||

62 ||

క్రీడానాథః కీలహస్తః క్రోశమానో బలాధికః |

కనకో హోతృభాగీ చ ఖివాసః ఖిచరః ఖిగః || 63 ||

గణకో గుణనిర్దుష్టో గుణత్యాగీ కుశాధిపః |

పాటలః పత్రధారీ చ పలాశః పుత్రవర్ధనః || 64 ||

పితృసచ్ఛరితః ప్రేష్ఠః పాపభస్మా పునః శుచిః |

ఫాలనేత్రః ఫుల్లకేశః ఫుల్లకల్వారభూషితః || 65 ||

ఫణిసేవ్యః పట్టభద్రః పటుర్వాగ్మీ వయోఽధికః |

చోరనాట్యశ్చోరవేషశ్చోరఘ్నశ్చైర్యవర్ధనః || 66 ||

చంచలాక్షశ్చామరకో మరీచిర్మదగామికః |

మృడాభో మేషవాహశ్చ మైథిల్యో మోచకో మనుః

|| 67 ||

మనురూపో మంత్రదేవో మంత్రరాశిర్మహాదృఢః |

స్థూపిజ్ఞో ధనదాతా చ దేవవంద్యశ్చ తారణః || 68

||

యజ్ఞప్రియో యమాధ్యక్ష ఇభక్తీడ ఇభేక్షణః |

దధిప్రియో దురాధర్షో దారుపాలో దనూజహ్ || 69

||

దామోదరో దామధరో దక్షిణామూర్తిరూపకః |

శచీపూజ్యః శంఖకర్ణశ్చంద్రచూడో మనుప్రియః ||

70 ||

గుడరూపో గుడాకేశః కులధర్మపరాయణః |

కాలకంఠో గాఢగాత్రో గోత్రరూపః కులేశ్వరః || 71 ||

ఆనందభైరవారాధ్యో హయమేధఫలప్రదః |

దధ్యన్నాసక్తహృదయో గుడాన్నప్రీతమానసః || 72

||

ఘృతాన్నాసక్తహృదయో గౌరాంగో గర్వభంజకః |

గణేశపూజ్యో గగనః గణానాం పతిర్బ్రాహ్మిణః || 73 ||

ఛద్మహీనః శశిరదః శత్రూణాం పతిరంగిరాః |

చరాచరమయః శాంతః శరభేశః శతాతపః || 74 ||

వీరారాధ్యో వక్త్రగమో వేదాంగో వేదపారగః |

పర్వతారోహణః పూషా పరమేశః ప్రజాపతిః || 75 ||

భావజ్ఞో భవరోగఘ్నో భవసాగరతారణః |

చిదగ్నిదేహశ్చిద్రూపశ్చిదానందశ్చిదాకృతిః || 76

||

నాట్యప్రియో నరపతిర్నరనారాయణార్చితః |

నిషాదరాజో నీహారో నేష్టా నిష్ఠురభాషణః || 77 ||

నింనప్రియో నీలనేత్రో నీలాంగో నీలకేశకః |

సింహాక్షః సర్వవిఘ్నేశః సామవేదపరాయణః || 78

||

సనకాదిమునిధ్యేయః శర్వరీశః షడాననః |

సురూపః సులభః స్వర్గః శచీనాథేన పూజితః || 79

||

కాకినః కామదహనో దగ్ధపాపో ధరాధిపః |

దామగ్రంథీ శతస్త్రీశస్త్రాంత్రీపాలశ్చ తారకః || 80 ||

తాంరాక్షస్త్రీక్షణ్డంష్ట్రశ్చ తిలభోజ్యస్త్రీలోదరః |

మాండుకర్ణో మృడాధీశో మేరువర్ణో మహోదరః ||

81 ||

మార్తాండభైరవారాధ్యో మణిరూపో మరుద్వహః |

మాషప్రియో మధుపానో మృణాలో మోహినీపతిః ||

82 ||

మహాకామేశతనయో మాధవో మదగర్వితః |

మూలాధారాంబుజావాసో మూలవిద్యాస్వరూపకః

|| 83 ||

స్వాధిష్ఠానమయః స్వస్థః స్వస్తివాక్యః స్రువాయుధః

|

మణిపూరాబ్జనిలయో మహాభైరవపూజితః || 84

||

అనాహతాబ్జరసికో హ్రీంకారరసపేశలః |

భ్రూమధ్యవాసో భ్రూకాంతో భరద్వాజప్రపూజితః ||

85 ||

సహస్రారాంబుజావాసః సవితా సామవాచకః |

ముకుందశ్చ గుణాతీతో గుణపూజ్యో గుణాశ్రయః ||

86 ||

ధన్యశ్చ ధనభృద్దాహో ధనదానకరాంబుజః |

మహాశయో మహాతీతో మాయాహీనో మదార్చితః

|| 87 ||

మారరో మోక్షఫలదః సద్వైరికులనాశనః |

పింగళః పింఛచూడశ్చ పిశితాశపవిత్రకః || 88 ||

పాయసాన్నప్రియః పర్వపక్షమాసవిభాజకః |

వజ్రభూషో వజ్రకాయో విరించో వరవక్షణః || 89 ||

విజ్ఞానకలికాబృందో విశ్వరూపప్రదర్శకః |

డంభఘ్నో దమఘ్నోషఘ్నో దాసపాలస్తపౌజసః ||

90 ||

ద్రోణకుంభాభిషిక్తశ్చ ద్రోహినాశస్తపాతురః |

మహావీరేంద్రవరదో మహాసంసారనాశనః || 91 ||

లాకినీహాకినీలబ్ధో లవణాంభోధితారణః |

కాకిలః కాలపాశఘ్నః కర్మబంధవిమోచకః || 92 ||

మోచకో మోహనిర్భిన్నో భగారాధ్యో బృహత్తనుః |

అక్షయోఽక్షూరవరదో వక్త్రాగమవినాశనః || 93 ||

డాకినః సూర్యతేజస్వీ సర్పభూషశ్చ సద్గురుః |

స్వతంత్రః సర్వతంత్రేశో దక్షిణాదిగధీశ్వరః || 94 ||

సచ్చిదానందకలికః ప్రేమరూపః ప్రయంకరః |

మిథ్యాజగదధిష్ఠానో ముక్తిదో ముక్తిరూపకః || 95

||

ముముక్షుః కర్మఫలదో మార్గదక్షోఽథ కర్మఠః |

మహాబుద్ధో మహాశుద్ధః శుకవర్ణః శుకప్రియః || 96

||

సోమప్రియః స్వరప్రీతః పర్వారాధనతత్పరః |

అజపో జనహంసశ్చ హలపాణిప్రపూజితః || 97 ||

అర్చితో వర్ధనో వాగ్మీ వీరవేషో విధుప్రియః |

లాస్యప్రియో లయకరో లాభాలాభవివర్జితః || 98 ||

పంచాననః పంచగూఢః పంచయజ్ఞఫలప్రదః |

పాశహస్తః పావకేశః పర్జన్యసమగర్జనః || 99 ||

పాపారిః పరమోదారః ప్రజేశః పంకనాశనః |

నష్టకర్మా నష్టవైర ఇష్టసిద్ధిప్రదాయకః || 100 ||

నాగాధీశో నష్టపాప ఇష్టనామవిధాయకః |

సామరస్యశ్చాప్రమేయః పాషండి పర్వతప్రియః ||

101 ||

పంచకృత్యపరః పాతా పంచపంచాతిశాయికః |

పద్మాక్షః పద్మవదనః పావకాభః ప్రియంకరః || 102

||

కార్తస్వరాంగో గౌరాంగో గౌరీపుత్రో ధనేశ్వరః |

గణేశాశ్లిష్టదేహశ్చ శీతాంశుః శుభదీధితిః || 103 ||

దక్షధ్వంసో దక్షకరో వరః కాత్యాయనీసుతః |

సుముఖో మార్గణో గర్భో గర్వభంగః కుశాసనః ||

104 ||

కులపాలపతిః శ్రేష్ఠో పవమానః ప్రజాధిపః |

దర్శప్రియో నిర్వికారో దీర్ఘకాయో దివాకరః || 105

||

భేరీనాదప్రియో బృందో బృహత్సేనః సుపాలకః |

సుబ్రహ్మో బ్రహ్మరసికో రసజ్ఞో రజతాద్రిభాః || 106

||

తిమిరఘ్నో మిహిరాభో మహానీలసమప్రభః |

శ్రీచందనవిలిప్తాంగః శ్రీపుత్రః శ్రీతరుప్రియః || 107 ||

లాక్షావర్ణో లసత్కర్ణో రజనీధ్వంసిసన్నిభః |

బిందుప్రియోఽంబికాపుత్రో బైందవో బలనాయకః

|| 108 ||

ఆపన్నతారకస్తప్తస్తప్తకృచ్ఛఫలప్రదః |

మరుద్భుధో మహాఖర్వశ్చీరవాసాః శిఖిప్రియః ||

109 ||

ఆయుష్మాననఘో దూత ఆయుర్వేదపరాయణః |

హంసః పరమహంసశ్చాప్యవధూతాశ్రమప్రియః ||

110 ||

ఆశువేగోఽశ్వహృదయో హయధైర్యఫలప్రదః |

సుముఖో దుర్ముఖోఽవిఘ్నో నిర్విఘ్నో

విఘ్ననాశనః || 111 ||

ఆర్యో నాథోఽర్యమాభాసః ఫల్గుణః ఫాలలోచనః |

అరాతిఘ్నో ఘనగ్రీవో గ్రీష్మసూర్యసమప్రభః || 112

||

కిరీటీ కల్పశాస్త్రజ్ఞః కల్పానలవిధాయకః |

జ్ఞానవిజ్ఞానఫలదో విరించారివినాశనః || 113 ||

వీరమార్తాండవరదో వీరబాహుశ్చ పూర్వజః |

వీరసింహాసనో విజ్ఞో వీరకార్యోఽస్తదానవః || 114 ||

నరవీరసుహృద్భ్రాతా నాగరత్నవిభూషితః |

వాచస్పతిః పురారాతిః సంవర్తః సమరేశ్వరః || 115

||

ఉరువాగ్మీ హ్యుమాపుత్ర ఉడులోకసురక్షకః |

శృంగారరససంపూర్ణః సిందూరతిలకాంకితః || 116

||

కుంకుమాంకితసర్వాంగః కాలకేయవినాశనః |

మత్తనాగప్రియో నేతా నాగగంధర్వపూజితః || 117

||

సుస్వప్నబోధకో బోధో గౌరీదుఃస్వప్ననాశనః |

చింతారాశిపరిధ్వంసీ చింతామణివిభూషితః || 118

||

చరాచరజగత్స్రాజ్ఞా చలత్కుండలకర్ణయుక్ |

ముకురాస్యో మూలనిధిర్నిధిద్వయనిషేవితః ||

119 ||

నీరాజనప్రీతమనాః నీలనేత్రో నయప్రదః |

కేదారేశః కిరాతశ్చ కాలాత్మా కల్పవిగ్రహః || 120

||

కల్పాంతభైరవారాధ్యః కాకపత్రశరాయుధః |

కలాకాష్ఠాస్వరూపశ్చ ఋతువర్షాదిమాసవాన్ ||

121 ||

దినేశమండలావాసో వాసవాదిప్రపూజితః |

బహులస్తంబకర్మజ్ఞః పంచాశద్వర్ణరూపకః || 122

||

చింతాహీనశ్చిదాక్రాంతః చారుపాలో హాలాయుధః |

బంధూకకుసుమప్రఖ్యః పరగర్వవిభంజనః || 123

||

విద్యత్తమో విరాధఘ్నః సచిత్రశ్చిత్రకర్మకః |

సంగీతలోలుపమనాః స్నిగ్ధగంభీరగర్జితః || 124 ||

తుంగవక్త్రః స్తవరసశ్చాభ్రాభో భ్రమరేక్షణః |

లీలాకమలహస్తాబ్జో బాలకుందవిభూషితః || 125

||

లోధ్రప్రసవశుద్ధాభః శిరీషకుసుమప్రియః |

త్రాసత్రాణకరస్తత్త్వం తత్త్వవాక్యార్థబోధకః || 126 ||

వర్షీయాంశ్చ విధిస్తుత్యో వేదాంతప్రతిపాదకః |

మూలభూతో మూలతత్త్వం మూలకారణవిగ్రహః ||

127 ||

ఆదినాథోఽక్షయఫలపాణిర్జన్మాఽపరాజితః |

గానప్రియో గానలోలో మహేశో విజ్ఞమానసః || 128

||

గిరిజాస్తున్యరసికో గిరిరాజవరస్తుతః |

పీయూషకుంభహస్తాబ్జః పాశత్యాగీ చిరంతనః ||

129 ||

సుధాలాలసవక్తాబ్జః సురద్రుమఫలేప్పితః |

రత్నహాటకభూషాంగో రావణాదిప్రపూజితః || 130

||

కనత్కాలేశసుప్రీతః క్రౌంచగర్వవినాశనః |

అశేషజనసంమోహ ఆయుర్విద్యాఫలప్రదః || 131

||

అవబద్ధదుకూలాంగో హారాలంకృతకంధరః |

కేతకీకుసుమప్రీతః కలభైః పరివారితః || 132 ||

కేకాప్రియః కార్తికేయః సారంగనినదప్రియః |

చాతకాలాపసంతుష్టశ్చ మరీమ్యుగసేవితః || 133 ||

ఆంరకూటాద్రిసంచారీ చాంనాయఫలదాయకః |

ధృతాక్షసూత్రపాణిశ్చాప్యక్షిరోగవినాశనః || 134 ||

ముకుందపూజ్యో మోహంగో మునిమానసతోషితః |

తైలాభిషిక్తసుశిరాస్తర్జన్ముద్రికాయుతః || 135 ||

తటాతకామనః ప్రీతస్తమోగుణవినాశనః |

అనామయోఽప్యనాదర్శశ్చార్జునాభో హుతప్రియః

|| 136 ||

షాడ్గుణ్యపరిసంపూర్ణః సప్తాశ్వాదిగ్రహైః స్తుతః |

వీతశోకః ప్రసాదజ్ఞః సప్తప్రాణవరప్రదః || 137 ||

సప్తార్చిశ్చ త్రినయనస్త్రివేణీఫలదాయకః |

కృష్ణవర్తమా వేదముఖో దారుమండలమధ్యగః ||

138 ||

వీరనూపురపాదాబ్జో వీరకంకణపాణిమాన్ |

విశ్వమూర్తిః శుద్ధముఖః శుద్ధభస్మానులేపనః ||

139 ||

శుంభధ్వంసినీసంపూజ్యో రక్తబీజకులాంతకః |

నిషాదాదిస్వరప్రీతః నమస్కారఫలప్రదః || 140 ||

భక్తారిపంచతాదాయీ సజ్జీకృతశరాయుధః |

అభయంకరమంత్రజ్ఞః కుబ్జికామంత్రవిగ్రహః || 141

||
ధూంరాస్త్రశ్చోగ్రతేజస్వీ దశకంఠవినాశనః |

ఆశుగాయుధహస్తాబ్జో గదాయుధకరాంబుజః ||

142 ||

పాశాయుధసుపాణిశ్చ కపాలాయుధసద్భుజః |

సహస్రశీర్షవదనః సహస్రద్వయలోచనః || 143 ||

నానాహేతిర్ధనుష్పాణిః నానాస్రగ్భూషణప్రియః |

ఆశ్యామకోమలతనురారక్తాపాంగలోచనః || 144 ||

ద్వాదశాహక్రతుప్రీతః పౌండరీకఫలప్రదః |

ఆప్తోర్యామక్రతుమయశ్చయనాదిఫలప్రదః || 145

||
పశుబంధస్యఫలదో వాజపేయాత్మదైవతః |

ఆబ్రహ్మకీటజననావనాత్మా చంపకప్రియః || 146

||

పశుపాశవిభాగజ్ఞః పరిజ్ఞానప్రదాయకః |

కల్పేశ్వరః కల్పవర్యో జాతవేదా ప్రభాకరః || 147 ||

కుంభీశ్వరః కుంభపాణిః కుంకుమాక్తలలాటకః |

శిలీధ్రపత్రసంకాశః సింహవక్త్రప్రమర్దనః || 148 ||

కోకిలక్వణనాకర్ణీ కాలనాశనతత్పరః |

నైయ్యాయికమతఘ్నశ్చ బౌద్ధసంఘవినాశనః ||

149 ||

ధృతహేమాబ్జపాణిశ్చ హోమసంతుష్టమానసః |

పితృయజ్ఞస్యఫలదః పితృవజ్జనరక్షకః || 150 ||

పదాతికర్మనిరతః పృషదాజ్యప్రదాయకః |

మహాసురవధోద్యుక్తః స్వాస్త్రప్రత్యస్తవర్షకః || 151 ||

మహావర్షతిరోధానః నాగాధృతకరాంబుజః |

నమః స్వాహా వషట్ వౌషట్ పల్లవప్రతిపాదకః ||

152 ||

మహిరసద్యశగ్రీవో మహిరసద్యశస్తవః |

తంత్రీవాదనహస్తాగ్రః సంగీతప్రీతమానసః || 153 ||

చిదంశముకురావాసో మణికూటాద్రిసంచరః |

లీలాసంచారతనుకో లింగశాస్త్రప్రవర్తకః || 154 ||

రాకేందుద్యుతిసంపన్నో యాగకర్మఫలప్రదః |

మైనాకగిరిసంచారీ మధువంశవినాశనః |

తాలఖండపురావాసః తమాలనిభతైజసః || 155 ||

ఇతి శ్రీ హరిహరపుత్ర సహస్రనామ స్తోత్రం ||